

జి.టి.వి. లోకం క్రాబ్బంది

- విమోచి



A.S. Murti

“సార్! అయ్యగారు మిమ్మల్ని పిలుస్తున్నారు” ప్యూన్ భాషా చెప్పాడు. శైలు ముందేసుకుని సీట్లో కనుకుపాట్లు పడుతున్న సుబ్బారావు ఉలిక్కిపడ్డాడు. భుజంగం

మేనేజరు మహాగట్టిపిండం. మూడోలో ఉంటే బాగా మాట్లాడతాడు లేదా ఎదుట వ్యక్తి ఎవరైనా కానీ చదామడా తిట్టేస్తాడు. గుండెలు అరచేత్తో పట్టుకొని చాంబ రులోకి

వెళ్ళాడు. “విమోచి! ఆ ప్రయల్ బ్యాలెన్స్ ట్యాబి అయిందా - ఇప్పుడే హెడ్డాఫీసునుండి ఫోన్ వచ్చింది” “లేదు సార్!” నాన్నాడు.



“వ్వాట్! ఇంకా కాలేదా? ఇవ్వాళ తేదీ ఎంత? మొన్ననే మనం పంపించాల్సి ఉంది. ఇంత లేటా?” గయ్యమని లేచాడు.

“సారీ సారీ! ట్యాలీ కావడం లేదు - అందుకే...”

“నోనో! నిన్న ఇదే మాటన్నావు. ట్యాలీ అయ్యేదాకా ఆఫీసులో ఉండి వూరిచెయ్యమన్నాను. ఇంట్లో చేస్తానని తీసుకుపోతానన్నావు. ఏమైంది?” కొరకొర చూస్తూ అడిగాడు.

సుబ్బారావు గతుక్కు మన్నాడు. నిజంగానే ఇంట్లో చేసి తెద్దామని తీసుకువెళ్ళాడు. తీరా ఇంటికెళ్ళేసరికి కేబుల్లో మంచి సినిమాలు వేశారు. ముందు స్టార్ మూవీస్లో మంచి హారర్ సినిమా - ఈటీవీలో తర్వాత మంచి సెంటిమెంటు సినిమా, ఆ తరువాత జెమినీలో సస్పెన్స్ సినిమా - వెరసి రాత్రి ఒంటిగంట దాటింది. కానీ ఒక్క అక్టోబరుముక్క ముందుకు పోలేదు పెన్ను. పేరుకు క్లయిట్ బాలెన్స్ ముందేసుకుని కూర్చున్నా ముప్పంతా టీవీమీదే ఉంది. కాబట్టి ముందేసుకోయాడు.

“లై చేశాను సారీ...కాని - అది ట్యాలీకాలేదు. ఇప్పుడు చూస్తాను సారీ!” చెప్పాడు.

“ఇదే లాస్ట్ వార్నింగ్ - ఐకాంట్ టాలరేట్ - మీ మాంసం పైన నాకున్న ఇమేజ్ అంతా వెళ్ళుతుంది. ఎంత రాత్రయినా సరే ఆఫీసులో ఉండి క్లయిట్ బాలెన్స్ ట్యాలీ చేసి - కొరియర్లో ముందేసుకోవచ్చు!” ఆజ్ఞ జారీ చేశాడు.

“నీవే రాత్రికి కూడా కాకపోతే...”నాలుక

తెలుగు చిత్రంలో టబూ

‘నిన్నే పెళ్ళాడుతా’ చిత్రంలో నాగార్జున సరసన నటించిన టబూ నాలుగు సంవత్సరాల తరువాత తిరిగి తెలుగు చిత్రంలో కనిపించనుంది. బాలకృష్ణతో హీరోయిన్గా నటించడానికి స్వంత ఊరు హైదరాబాద్ వస్తోంది. టబూ మరోసారి తన అందాలను తెలుగు ప్రేక్షకుల ముందు ఆరబోసే ప్రయత్నంలో ఉంది. ఈ చిత్రంలో సంతోషం ఫేమ్ షియా కూడా నటిస్తోంది.

జారాడు.

“హు! తెల్లవార్లు మేలుకుని పూర్తిచేసి... నువ్వన్నా బస్సులోపోయి హెడ్డాఫీసులో ఇచ్చిరా లేకపోతే భాషాకన్నా ఇచ్చివంపు. సంతకాలు కావాలంటే ముందే తీసేసుకో” విసుగ్గా చెప్పాడు.

అమ్మయ్య! బ్రతికాను అనుకుంటూ వచ్చి సీట్లో కూలబడ్డాడు. కొన్ని జతల కళ్ళు అతన్ని గమనిస్తున్నాయి. మొహానికి పట్టిన చెమట తుడుచుకోవడం నిట్టూర్పులు విడవడం వగైరాలు.

‘ఛీ! ఛీ వెదవ బ్రతుకు’ అనుకుంటూ మళ్ళీ ట్రయల్ బ్యాలెన్సు ముందేసుకున్నాడు. కాని మత్తుగా ఉంది. ఆ సినిమాలు చూడడంలో రాత్రి సరిగా నిద్రపట్టలేదు. నిద్రముంచుకొస్తున్నది. బాత్ రూమ్ కెళ్ళి మొహం కడుక్కుని కూర్చున్నాడు.

అట్లానే కునికిపాట్లు పడుతూ - ఎలాగైతేనేం... సాయంత్రం ఏడుకల్లా ట్రయిల్ బాలెన్స్ తయారు చేసి కొరియర్లో పంపించేశాడు.

కాళ్ళిడ్చుకుంటూ ఇంటికొచ్చేసరికి శ్రీమతి చిరుబుర్రులాడుతున్నది.

“ఇప్పుడా రావడం? ఇల్లు గుర్తుండదా?”

“ఏమైంది... ఆఫీసులో పని ఉండి లేటయింది” సంజాయిషీ ఇచ్చాడు.

“మామూలేగా మీకు... మీ ఆఫీసు, మీ సుఖం తప్పించి ఇల్లు ఎప్పుడు పట్టింది కనుక” రాగాలు తీసింది కాత్యాయని.

“ఇప్పుడేం కొంపలంటుకున్నాయి? కార్గిల్ యుద్ధం యిటీమన్నా వచ్చిందా?” కోపంగా అన్నాడు.

“ఆ! అంతా అయింది... టీవీ పాడైపోయింది” మూతి విరిచింది.

మరో మీనాకుమారి

మీనాకుమారి తాగుడు అలవాటుతో చెడ్డపేరు తెచ్చుకుంది. అదే బాటలో ఇప్పుడు యుక్తాముఖీ పయనిస్తోంది. పార్టీలలో విపరీతంగా తాగుతోంది. సినిమాల్లో అవకాశాలు రావడంలేదన్న బాధతో యుక్తాముఖీ ఇలా ప్రవర్తిస్తోందేమో!

సుబ్బారావు గుండె గుభేలుమంది. పదిహేను వేలు పోసి కలర్ టీ.వి. కొని సంవత్సరం గూడా కాలేదు. అప్పుడే పాడైపోయిందట!

ఆత్రంగా లోపలికి వచ్చి ఫ్లగ్ లో వైరు పెట్టి స్విచ్ ఆన్ చేసి అది ఇది నొక్కిచూశాడు... ఎంత ప్రయత్నించినా నిమ్మకు నీరెత్తినట్లు కూర్చుంది కానీ ఒక్కమాట పలుకు - దృశ్యం లేదు.

“అయ్యో..! అయ్యో! ఏమైందే? బుజ్జిగాడు ఏమన్నా చేశాడా?”

“లేదండీ... సినిమా చూస్తుంటే ఉన్నట్లుండి ఆగిపోయింది”

“స్ట్రైకా!” ఆశ్చర్యంగా అడిగాడు.

“ఆ! మరి... ముందు మెకానిక్ ను పట్టుకురండి” హుకుం జారీ అయింది.

సుబ్బారావు ఆఫుమేఘాల మీద షాపుకెళ్ళి చెప్పి - మెకానిక్కుని ఇంటికి రమ్మని పిలిచాడు ‘లేదుసారీ! సెట్టును ఇక్కడికి తీసుకురండి - నేను చాలా బిజీ’ అన్నాడు.

కుయ్యోమొర్రో అనుకుంటూ - ఇంటికొచ్చి రిక్షా వేసుకుని టీవీని షాపుకు తీసుకెళ్ళాడు. అప్పటికి తొమ్మిదయింది.

“ఇంత లేటుగా వస్తే ఎలా సారీ! రేపురండి” చెప్పాడు వాడు.

“బాబూ! టీవీ ప్రాణులం! టీవీ లేకుండా





బిపాసాపై ప్రేమవర్షం

సెక్సీ గర్ల్ బిపాసాబను తన అందంతో బాలీవుడ్ ప్రేక్షకులతోపాటు ప్రముఖ నిర్మాత, దర్శకుడు విక్రమ్ భట్ కు కూడా మతిపోగొడుతోంది. ఒకప్పుడు సుస్మితాసేన్ తో బహిరంగంగా ప్రేమాయణం సాగించిన విక్రమ్ భట్ ఇప్పుడు బిపాసాపై కన్నేశాడు. అతను బిపాసా గురించి తప్ప మరే విషయం ఆలోచించడం లేదని బాలీవుడ్ లో గుసగుసలు వినిపిస్తున్నాయి. కానీ విక్రమ్ భట్ "అటువంటిదేమీ లేదు అనవసరంగా నా పై బురద జల్లడానికి ప్రయత్నాలు జరుగుతున్నాయని" వాదిస్తున్నాడు. 'రాజ్' సినిమా సూపర్ హిట్ అవడంతో బిపాసా హిట్ హీరోయిన్ గా మారింది. దీనివల్ల ఆమెని నా సినిమాలో బుక్ చేసుకోవాలనుకోవడం తప్పకాదు అంటున్నాడు. (నిప్పులేనిదే పొగరాదుకదా?)

ఒక్కగంట కూడా ఉండలేం. ఇంట్లో మూడో ప్రపంచయుద్ధం మొదలవుతుంది. ఎలాగో చూసి బాగుచెయ్యి. నీ శ్రమ ఉంచుకోను" చెప్పాడు.

వాడు దేశాన్ని ఉద్ధరించేంత వీరపోజుపెట్టి సెట్ ఓపెన్ చేసి అటూ ఇటూ కెలికాడు. ఓ పదినిమిషాలు కుస్తీ పట్టాడు.

"లాభం లేదు సార్! డీటెయిల్డ్ గా చూడాలి. ఏదో మేజరు డెఫెక్టులాగుంది. రేపు సాయంత్రానికి రండి రెడీ చేస్తాను" ఇంక బయటకు నడవమన్నట్లు లేచాడు.

చేసేదేం లేక సుబ్బారావు కాళ్ళిడుపుకుంటూ ఇళ్ళు చేరాడు.

ఆర్రాతి భారంగా గడిచిపోయింది. ఏ ఛానెల్ లో ఏ సినిమా వస్తుందో తల్చుకుంటూ - అది ఎంత బాగుంటుందో ఊహించుకుంటూ నిద్రపోయారు.

కమ్మగా నిద్రపట్టింది... ఉదయం హుషారుగా లేచాడు.

"ఏంటండీ ఇవ్వాళ చాలా హుషారుగా ఉన్నారు?" టైపిస్టు అరుంధతి అడిగింది.

"ఉషారా పాడా? మా టీవీ చెడిపోయి ఏడుస్తుంటేనూ..." కానీ మళ్ళీ అదేమాట భుజంగం నోటి నుంచి వచ్చింది.

"సుబ్బారావు! నువ్వు నుంచి వర్కవుట్! హెడ్డాఫీసు వాళ్ళు ఫోన్ చేశారు. వాళ్ళకు ట్రయిల్ బాలెన్స్ అందిందట. మేనేజరు చాలా సంతోషపడ్డాడు. ఇవ్వాళున్నట్లు ఉషారుగా రోజూ వుంటే ఇలా వర్క్ పెండింగ్ పడదుకదా!"

ఇంటికి రాగానే కాత్యాయని ఎదురురాలేదు.

వాకబు చేస్తే టీవీ చూడానికి పక్కంటికెళ్ళిందని తెల్సింది బుజ్జిగాడిని తీసుకుని. మొహం కడుక్కుని ప్లాస్కులోని కాఫీ తాగే సరికి వచ్చేసింది.

"ఆ అనసూయకి ఎంత పొగరండి.. తనకే కలర్ టీవీ ఉందని మనమేదో గతిలేక చూడానికి వచ్చామనుకుంటుంది."

"ఏమైంది?"

"మన టీవీ ఎలాగూ లేదు కదాని... మధ్యాహ్నం ఈ టీవీలో సినిమా చూద్దామని వెళ్ళాను. ఏదీ ఒక్క సినిమా చూడనివ్వలేదు. రిమోటు ఉంది కదాని మోటుగా ఛానెల్స్ మార్చేస్తున్నది. ఏం ఆ సినిమాలు చూడకపోతే ఛస్తామా- అయినా అన్నీ చూసినవే కదా! ఇంక దానింటికి వెళ్ళను" కాత్యాయని డిక్లేర్ చేసింది.

మళ్ళీ మెకానిక్ దగ్గరికి వెళ్ళమని తరిమింది.

"సారీసార్! ఫలనాది కాలిపోయింది. అది కంపెనీలోనే దొరుకుతుంది.... వారంటీ పీరియడ్ లో ఉంది కాబట్టి మీ టీవీని కంపెనీకి పంపిస్తాం. వాళ్ళే

ఆర్ట్ ఫిల్మ్ లో ఐశ్వర్య

తబూ, రవీనా, కరిష్మాకపూర్ ఆర్ట్ ఫిల్మ్ లో నటించి మంచి నటీమణులుగా పేరు పొందారు. ఇప్పుడు ఐశ్వర్యారాయ్ కూడా అదే మార్గాన్ని అనుసరిస్తోంది. కల్పనా లాజ్మీ చిత్రం 'సింహాసన్' లో ఐశ్వర్యారాయ్ నటించనుంది. మరో ప్రముఖదర్శకుడు శ్యాంబెనగల్ ఆర్ట్ ఫిల్మ్ లో కూడా ఐశ్వర్య నటించే అవకాశం ఉంది.

రిపేరు చేసి పంపిస్తారు" చావు కబురు చల్లగా చెప్పాడు మెకానిక్కు. సుబ్బారావు ఎన్ని క్రాసుక్వశ్చన్లు వేసినా లాభంలేకపోయింది.

కాళ్ళిడుపుకుంటూ ఇంటికి వచ్చాడు.

టీవీ వస్తుందని ఎదురుచూసిన కాత్యాయని భోరుమంది "టైమెలా గడుస్తుందండీ!" కన్నీళ్ళు పెట్టుకుంది.

సుబ్బారావు ఆమెని ఓదార్చి షికారుకని చెప్పి సాయిబాబా గుడికి తీసుకెళ్ళాడు.


రోజులు గడుస్తున్నకొద్దీ భారంగా ఇప్పుడిప్పుడే టీవీ లేని తనానికి అలవాటు పడుతున్నాడు. ఆ టైమును వేరే పనులకు మళ్ళించారు. సుబ్బారావైతే ఆఫీస్ లో వర్క్ పెండింగ్ వుంటే తెచ్చి చేసుకుంటున్నాడు. తంచనుగా రాత్రి పదకొండు కల్లా నిద్రపోగల్గుతున్నాడు. ఆఫీసులో కునికిపాట్లు తగ్గాయి. కళ్ళు మంటలు కూడా రావడం లేదు.

బుజ్జిగాడు కూడా హోమ్ వర్క్ బాగా చేసుకుంటున్నాడు.

పక్కంటి పిన్నిగారుకాని, స్నేహితురాళ్ళుగాని వచ్చి ఫలానా సినిమా ఫలానా ఛానెల్ లో వస్తున్నది రమ్మని పిలిస్తే - "ఓహో! ఆ సినిమానా? నేను దాన్ని ఎప్పుడో చూశాను. నాకు కథంతా గుర్తుంది. ఇంక కొత్తగా చూసేదేముంది?" అని చెప్పివేసి స్థాయికి ఎదిగింది కాత్యాయని.

ఈవెనింగ్ వాక్ లా అలా జంటగా కాని సింగిల్ గా కాని మెకానిక్ దగ్గరికి వెళ్ళడం తన టీవీ ఏమైందనీ అడగడం చేస్తూ వుంటాడు సుబ్బారావు.

అలా చేయడంతో కొండొకచో మెకానిక్



విసుక్కుంటాడు. జాలిపడతాడు, నవ్వుతాడు.

కాని సుబ్బారావుకు నడకలోని సుఖం - సాయంత్రాలు చల్లగా బజారులో తిరగడంలోని మజా తెలిసివచ్చాయి.

కేబుల్ టీవీలో లీనమైపోయిన వాళ్ళకు బాహ్య ప్రపంచంలోని అందాలు తెలిసాయి. ఎన్నాళ్ళుగానో పెండింగ్లో పెట్టిన పనులు భార్య భర్తలు చక చక చేసుకో గల్గుతున్నారు.

ముఖ్యంగా దాంపత్యం బాగుంది. అప్పుడు అర్ధరాత్రులు మేల్కోని నిద్రపోగొట్టుకుని - సుఖం కోసం మొహంవాచిపోయిన వాళ్ళకు వేళకు మంచం మీదకు చేరడంలోని ఆనందం తెల్సి వచ్చింది.

ఓ రోజు మెకానిక్ చెప్పాడు.


“సార్ కంపెనీ నుంచి కబురొచ్చింది - మీ టీవీని లారీలో పంపిస్తున్నారట!”

“అయ్యో!” బాధపడ్డాడు సుబ్బారావు.

విచిత్రంగా చూశాడు మెకానిక్.


“ఆ! నిజం! టీవీ వలన నేను ఏం పోగొట్టుకున్నానో నాకర్థమయింది. ఉదయం నిద్ర లేచినప్పటి నుండి పడుకొనేదాకా మన టైం మన చేతిలో ఉండేది కాదు. కేబుల్ వాడి చేతిలో కీలుబొమ్మనయిపోయాను. కాని ఇప్పుడు నా టైమును నేను ప్లాన్ చేసుకుని ఆనందంగా ఉన్నాను. నాకు కావలసినంతకాలం కల్పివచ్చింది” సుబ్బారావుకు జ్ఞానోదయమై చెప్పాడు.

“మన టీవీ రిపేరయి రేపు వస్తున్నదట!”



ప్రీతీజింతా పాట్లు

సొట్ట బుగ్గల సుందరి ప్రీతీజింతా సరాదాగా గడుపుదామని ఢిల్లీ వెళ్ళింది. అక్కడ ఫ్రెండ్స్ తో కలిసి రెస్టారెంట్ లో భోజనం చేద్దామనుకుంటే, ప్రీతీని చూసిన వెంటనే అభిమానులు కదలకుండా చుట్టుముట్టి ఆటో గ్రాఫ్ ఇవ్వమని బలవంతం చెయ్యసాగారు. వారిని నిరాశపరచలేని ప్రీతీ కడుపులో ఎలుకలు పరుగెడుతున్నా ఎలాగో అలా ఆటో గ్రాఫ్ కార్యక్రమాలను పూర్తి చేసింది. అందరూ వెళ్ళిపోయిన తరువాత దూరంగా ఒక యువకుడు చేతిలో పెన్నూ, పేపర్ పట్టుకుని నుంచాని ఉండటాన్ని చూసి ప్రీతీజింతా ఆ వ్యక్తి ఆటో గ్రాఫ్ అడగడానికి సిగ్గుపడుతున్నాడని భావించి తనే స్వయంగా అతని చేతిలో నుండి పెన్నూ, పేపర్ తీసుకుని ఆటో గ్రాఫ్ ఇచ్చింది. ప్రీతీజింతా అతను ఆటో గ్రాఫ్ కోసం రాలేదని, ఆ వ్యక్తి హోటల్లో పనిచేస్తున్న వెయిటర్ అని తెలుసుకుని అనవసరంగా తొందరపడినందుకు నాలిక కరుచుకుంది.



సుబ్బారావు చెప్పాడు ఎదురొచ్చిన కార్యాయనికి.

అతను ఆశించినట్లు ఆమె సంతోషించలేదు. మూతి విరిచింది.

“అయ్యో! రెండు నెలలకే రిపేరయిందా?”

“అదేంటే - టీవీ లేదని మవ్వేగా అంటున్నది. నీ బాధ పడలేక కదా అంత డబ్బు తగలేసింది.”

“నిజమే కాని - కేబుల్ టీవీ వచ్చిందని ఇద్దరం చెరో కుర్చీలో కూర్చుని టీవీకి అతుక్కుపోవడం ఏం బాగోటం లేదు. కనీసం ఒక మాట మాట్లాడటానికి కూడా లేదు. ఆఖరికి న్యూస్ పేపరు కాదు వారపత్రికలో సీరియల్ కూడా చదవలేకపోతున్నాను.”

“అవునే మన బుజ్జిగాడికి కూడా మార్కులు పెరిగాయి కదూ!” గుర్తు చేశాడు.

ప్రేమలో పడ్డ శ్రియాంక

ప్రపంచ సుందరి ప్రియాంకా చోప్రా సినిమాలను గురించి అసలు పట్టించుకోవడం మానేసింది. సినిమాకి సైన్ చేసిన తరువాత దాని షూటింగ్ వివరాలను కూడా నిర్మాతలను అడిగి తెలుసుకునే ప్రయత్నం చెయ్యడంలేదు. దీనితో ప్రాడ్యూసర్లు విసిగిపోయి ప్రియాంకా చోప్రాను తమ చిత్రాల్లోనుండి తొలగిస్తున్నారు. అయినా ప్రియాంకాచోప్రా మాత్రం సినిమాలకంటే ‘నా ప్రియుడు అసీమ్ నాకు ముఖ్యం’ అంటోంది. కొత్తగా వచ్చిన హీరోయిన్లు ఈ విధంగా ప్రవరిస్తే ఇండస్ట్రీలో నిలబడటం కష్టం అంటున్నారు బాలీవుడ్ ప్రముఖులు.

“నిజమే అన్నట్లు నాకు కళ్ళు నెప్పులు కూడా తగ్గాయి. అంతే కాదండోయ్! కూర్చుని టీవీ చూడటం వలన నాకు వచ్చిన మెడ నెప్పులు - నడుము నెప్పులు ఈ మధ్య తగ్గాయి” కార్యాయని చెప్పింది.

“గుడ్! నీ ఆరోగ్యం మెరుగయింది. నా సంగతి అంతే! స్లిమ్ గా తయారయ్యాడట! పెరిగిన బొజ్జ కరిగిందిట ఈ మెకానిక్ చుట్టూ తిరిగి తిరిగి రెండు కిలోలు తగ్గాను. సాయంత్రాలు నడవడం మూలాన” సుబ్బారావు చెప్పాడు.

“ఏమండీ మనకి టీవీ వద్దండి” కార్యాయని చెప్పింది.

“పిచ్చిమొహమా ఇంట్లో ఎలకలున్నాయని ఇల్లు తగుల బెట్టంగా - టీవీ స్టేట్స్ సింబలే! అడుక్కుతినేవాడికి కూడా రీవిగా టీవీ వుంది. ఓ పని చేద్దాం... కేబుల్ కనెక్షన్ తీయించి పారేద్దాం!” అప్పుడప్పుడు సుబ్బారావు బుర్రకూడా పనిచేస్తుంది.

“అరే! మీరు కూడా ఆలోచించటం మొదలు పెట్టారే! నిజమే! కేబుల్ లేకపోతే టీవీ లేనట్టే గదా! దూరదర్శన్ వారి పుణ్యం కొద్దీ మాములు టీవీలో ఏ కార్యక్రమం చూడలేం కాబట్టి - వెంటనే టీవీని కట్టేస్తాం ఒక్క వార్తలు చూసి!” కార్యాయని చెప్పింది సంబరంగా. “యాంకర్ల వెర్రినవ్వులు, వెధవ జోకులు వినక్కరలేదు.”

“కాలం మనసొంతం” సుబ్బారావు ఆనందంగా చెప్పాడు.

✽